

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्व असलेल्या स्थळांचा विकास करणे व अनुसूचित जातीच्या सांस्कृतिक व नीतिमुल्यांवर आधारित विकास साधणाऱ्या प्रकल्पांसाठी स्वयंसेवी संस्थांना अनुदान मंजूर करणे या योजनेअंतर्गत डॉ.आंबेडकर इंस्टिट्यूट ऑफ सोशल आणि इकोनॉमिक चेंज मु.पो.कलमठ ता.कणकवली जि.सिधुदूर्ग या संस्थेमार्फत सुशिक्षित बेरोजगार व विद्यार्थ्यांकरीता विविध रोजगारभिमुख प्रशिक्षण केंद्र व कौशल्य विकास कार्यक्रम राबविणेकरीता संस्थेच्या इमारतीचा दुसरा मजल्याचे बांधकाम करणे या प्रकल्पास मंजूरी प्रदान करणेबाबत...

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: स्वसेअ-२०२४/प्र.क्र.२३/बांधकामे
हुतात्मा राजगुरु चौक, मादाम कामा मार्ग,
मंत्रालय विस्तार, मुंबई- ४०० ०३२
दिनांक: १५ फेब्रुवारी, २०२४.

वाचा :-

- १) शासन निर्णय, सामाजिक न्याय व विशेष सहाय्य विभाग क्र.बीसीएच-२०१४/
प्र.क्र.६१/ रबांधकामे, दि.५.११.२०२०.
- २) आयुक्त, समाजकल्याण आयुक्तालय, पुणे यांचे पत्र क्र. सकआ/ मावक/प्रस्ताव/
बांधकामे/ २०२२-२३/का-१२/४८१, दि.३१.०३.२०२३ रोजीचे पत्र.
- ३) शासन जापन क्रमांक: अनौस-२०२०/प्र.क्र.१०२/ बांधकामे, दि.५.१०.२०२१

प्रस्तावना :-

अनुसूचित जाती व नवबौद्ध घटकांतील मान्यवर व्यक्तींचे स्मारक बांधणे तसेच अनुसूचित जातीसाठी सांस्कृतिक व ऐतिहासिक दृष्ट्या महत्व असलेल्या स्थळांचा विकास करणे व अनुसूचित जातीच्या सांस्कृतिक व नीतिमुल्यांवर आधारित विकास साधणाऱ्या प्रकल्पांसाठी स्वयंसेवी संस्थांना अनुदान मंजूर करण्याविषयीचे निकष, मार्गदर्शक तत्वांना संदर्भ क्र. १, दि.५.११.२०२० अन्वये शासन निर्णयान्वये मान्यता देण्यात आली आहे. संदर्भ क्र.२ अन्वये, डॉ.आंबेडकर इंस्टिट्यूट ऑफ सोशल आणि इकोनॉमिक चेंज मु.पो.कलमठ ता.कणकवली जि.सिधुदूर्ग या संस्थेमार्फत सुशिक्षित बेरोजगार व विद्यार्थ्यांकरीता विविध रोजगारभिमुख प्रशिक्षण केंद्र व कौशल्य विकास कार्यक्रम राबविणेकरीता संस्थेच्या इमारतीचा दुसरा मजला बांधणेसाठी रु.१०२.३८ लक्ष उपलब्ध करून देणेबाबत प्रस्ताव शासनास सादर करण्यात आला आहे. सदरील प्रकल्पास प्रशासकीय मान्यता देण्याची बाब शासनाच्या विचाराधीन होती.

शासन निर्णय:-

डॉ.आंबेडकर इंस्टिट्यूट ऑफ सोशल आणि इकोनॉमिक चेंज मु.पो.कलमठ ता.कणकवली जि.सिंधुदूर्ग या संस्थेमार्फत सुशिक्षित बेरोजगार विद्यार्थ्यांकरीता विविध रोजगारभिमुख प्रशिक्षण केंद्र व कौशल्य विकास कार्यक्रम राबविणेकरीता संस्थेच्या इमारतीचा दुसरा मजला बांधणेसाठी रु.१०२.३८ लक्ष निधी उपलब्ध करून देणेबाबतच्या प्रस्तावास विशेष बाब अंतर्गत खालील अटींच्या अधीन राहून प्रशासकीय मान्यता देण्यात येत आहे.

२. संस्थेच्या इमारतीचा दुसरा मजला बांधणेसाठी रु.१०२.३८ लक्ष (अक्षरी रूपये एक कोटी दोन लक्ष अडतीस हजार फक्त) इतका निधी शासनामार्फत उपलब्ध करून देण्यास मान्यता देण्यात येत आहे.

- १) प्रकल्पाचे काम सुरु करण्यापूर्वी प्रकल्पाच्या अंदाजपत्रकास मुख्य अभियंता, सार्वजनिक बांधकाम विभाग, मुंबई यांचेकडून प्रमाणित/साक्षांकित करून घेण्यात यावे.
- २) ढोबळ स्वरूपात धरण्यात आलेल्या तरतूदीबाबत काम करतेवेळी विस्तृत अंदाजपत्रक करूनच कामास तांत्रिक मान्यता प्रदान करावी.
- ३) सार्वजनिक बांधकाम विभागाच्या शासन निर्णय क्र.बीडीजी-२०१७/प्र.क्र.६०/इमारती-२, दि.७/७/२०१७ अन्वये कार्यवाही करण्यात यावी.
- ४) प्रस्तावित बांधकामाची जागा सदर संस्थेच्या ताब्यात असल्याचे प्रमाणपत्र प्राप्त करून कामाच्या निविदा सूचना प्रसिध्द करण्यात याव्यात.
- ५) तांत्रिक मान्यता प्रदान करण्यापूर्वी अंदाजपत्रकावर अधीक्षक अभियंता, सार्वजनिक बांधकाम मंडळ, सिंधुदूर्ग, व विभागाच्या वतीने प्रादेशिक उपायुक्त, समाजकल्याण विभाग, मुंबई यांनी साक्षांकन करावे.
- ६) सदर वास्तुचे हस्तांतरण इतर संस्थेला करता येणार नाही किंवा जागेची व वास्तुची खरेदी- विक्री करता येणार नाही.
- ७) सदर वास्तुचा उपयोग व्यापारी तत्वावर करता येणार नाही.
- ८) शासनाच्या कार्यक्रमासाठी वा उपक्रमासाठी उपरोक्त वास्तुचा विनाशुल्क उपयोग करता येईल.

३. संदर्भ क्र. १ येथील शासन निर्णयात नमूद मार्गदर्शक तत्वांचे पालन करून डॉ.आंबेडकर इंस्टिट्यूट ऑफ सोशल आणि इकोनॉमिक चेंज मु.पो.कलमठ ता.कणकवली जि.सिंधुदूर्ग या संस्थेच्या उपरोक्त कामावर संनियंत्रण ठेवण्याची जबाबदारी सदर शासन निर्णयान्वये गठीत करण्यात आलेल्या जिल्हास्तरीय समितीची राहिल. वर नमूद सर्व अटी मान्य असल्याबाबत करारपत्र करून घ्यावे. शासनाच्या वतीने करारपत्रावर साक्षांकन करण्यासाठी प्रादेशिक उपायुक्त, समाजकल्याण, मुंबई यांना प्राधिकृत करण्यात येत आहे. सहाय्यक आयुक्त, समाजकल्याण, सिंधुदूर्ग यांनी बांधकामाचा सद्यःस्थितीचा त्रैमासिक अहवाल आणि वितरीत केलेल्या निधीचे उपयोगिता प्रमाणपत्र शासनास व आयुक्त, समाजकल्याण, पुणे यांना वेळोवेळी सादर करण्याची दक्षता घ्यावी.

४. सदर बांधकामावरील खर्च हा मागणी क्र.एन-३, २२२५-अनुसूचित जाती, अनुसूचित जमाती व इतर मागासवर्गीय व अल्पसंख्यांक यांचे कल्याण, ०१- अनुसूचित जातीचे कल्याण, ८००-इतर खर्च, पंचवार्षिक योजनांतर्गत योजना-राज्य योजनांतर्गत योजना (०५), स्वयंसेवी संस्थांना सहाय्यक

अनुदाने (०५)(०२), स्वयंसेवी संस्थांना सहाय्यक अनुदाने (वि.घ.यो.) (२२२५ ३६३६), ३१ - सहाय्यक अनुदाने (वेतनेतर) (योजनातर्गत-दत्तमत्त) या लेखाशीर्षाखाली सन २०२३-२४ या वर्षात मंजूर अर्थसंकल्पीय तरतूदीतून भागविण्यात यावा.

५. संदर्भ क्र.३ अन्वये, सदर योजनेअंतर्गत सहसचिव/उपसचिव(अर्थसंकल्प) सामाजिक न्याय व विशेष सहाय्य विभाग,मंत्रालय,मुंबई यांना नियंत्रक अधिकारी म्हणून घोषित करण्यात आले आहे. व संबंधित सहाय्यक आयुक्त, समाजकल्याण यांना आहरण व संवितरण अधिकारी म्हणून घोषित करण्यात येत आहे. तसेच योजनेअंतर्गत मंजूर निधीचे वितरण हे संदर्भ क्र. १ येथील शासन निर्णयातील परिच्छेद २ मध्ये नमूद अटीच्या अधीन काटेकोरपणे करण्याची जबाबदारी सहाय्यक आयुक्त, समाजकल्याण , सिंधुदूर्ग यांची राहिल.

६. प्रस्तुतचा शासन निर्णय, वित्तीय अधिकार, नियम पुस्तिका, १९७८, भाग पहिला, उपविभाग-पाच, अनु.क्र.१ महाराष्ट्र सार्वजनिक बांधकाम नियम पुस्तिकेतील परि.क्र.१३४ खाली प्रशासनिक विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध असून, त्याचा संगणक सांकेतांक क्र २०२४०२१५१८०६३४३३२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल कों.आहिरे)

अवर सचिव, महाराष्ट्र शासन

प्रत,

- १) आयुक्त, समाजकल्याण, पुणे.
- २) उपसचिव, सार्वजनिक बांधकाम विभाग (इमारती-२), मंत्रालय, मुंबई-३२.
- ३) मुख्य अभियंता, सार्वजनिक बांधकाम प्रादेशिक विभाग,मुंबई.
- ४) अधीक्षक अभियंता, सार्वजनिक बांधकाम मंडळ,सिंधुदूर्ग.
- ५) कार्यकारी अभियंता, सार्वजनिक बांधकाम मंडळ, सिंधुदूर्ग.
- ६) महालेखापाल महाराष्ट्र १/२ (लेखापरीक्षा/लेखाअनुज्ञेयता), मुंबई/नागपूर.
- ७) प्रादेशिक उपायुक्त, समाजकल्याण विभाग,मुंबई.
- ८) सहाय्यक आयुक्त, समाजकल्याण, सिंधुदूर्ग.
- ९) जिल्हा कोषागार अधिकारी, पुणे/ सिंधुदूर्ग/मुंबई
- १०) अध्यक्ष, डॉ.आंबेडकर इंस्टिट्यूट ऑफ सोशल आणि इकोनॉमिक चेंज मु.पो.कलमठ ता.कणकवली जि.सिंधुदूर्ग
- ११) निवडनस्ती (बांधकामे)